



## NAXXAR

### MINUTI - LAQGĦAT TAL-KUMITAT AMMINISTRATTIV BAĦAR IĊ-ĊAGĦAQ

#### SEDUTA NRU. 17 - IT-TNEJN, 12 TA' DIĊEMBRU 2011

Il-Kumitat iltaqa' fis-Sala tal-Laqgħat tal-Kunsill Lokali fiċ-Ċentru Ċiviku fi Vjal il-21 ta' Settembru fit-8:35am.

Preżenti:	Mary Anne Cuomo	<i>Chairperson</i>
	Joseph Woods	<i>Viċi Chairperson</i>
	Maria Vella	Membru
	Evelyn Muscat	Membru
	Paul Gatt	Segretarju Eżekuttiv
Skuzat:	Joseph Pierre Bonello	Membru

#### 1. APOLOĠIJI

- 1.1. Is-Sinj. Cuomo infurmat li s-Sur Bonello kien infurmaha li ma setax jattendi u li ma setax javża bil-miktub minħabba li kellu problemi bl-*emails*.

#### 2. APPROVAZZJONI TAL-MINUTI TAL-LAQGĦA PREĊEDENTI

- 2.1. Il-minuti tal-laqqgħa ta' qabel kienu meqjusa moqrija.
- 2.2. Wara kunsiderazzjoni l-minuti kienu approvati u ffirmati miċ-*Chairperson* u mis-Segretarju Eżekuttiv.

#### 3. KOMUNIKAZZJONIJIET MIĊ-CHAIRPERSON

- 3.1. Iċ-*Chairperson* Cuomo infurmat li kienet waslitilha petizzjoni mingħand xi residenti biex jitneħħew l-iskips ta' Triq ix-Xambekk. Is-Sinj. Muscat ipproponiet li għandhom jitneħħew iżda ma kienx hemm qbil dwar x'jista' jsir minnhom u/jew jekk ikunx ta' beneficiċċju jew le għar-residenti. Wara diskussjoni, fuq proposta tal-Viċi *Chairperson*, kien hemm qbil li deċiżjoni dwar dan għandha tkun ikkunsidrata fil-laqqgħa li jmiss.
- 3.2. Is-Sinj. Cuomo infurmat li d-Dipartiment tal-Gvern Lokali kien intrabat li jgħaddi s-somma ta' €8,000 biex isiru dwal fi Triq San Franġisk t'Assisi.
- 3.3. Is-Sinj. Cuomo ppreżentat korrisondenza mingħand is-Sur Tonio Miggiani fejn qed jallega li bozza fi Triq Baħar iċ-Ċagħaq (il-parti t'isfel) ilha maqtugħa minn Ottubru. Hija spjegat li hemm kwistjoni dwar taħt min taqa' r-responsabbiltà ta' din il-bozza. Is-SE se jindaga dwarha.
- 3.4. Il-Kumitat kien mgħarraf miċ-*Chairperson* li qed ikun hemm diversi lmenti minħabba ċ-Ċirklu fi *Splash and Fun* u li allegatament qiegħed fil-post

mingħajr permess. Hija infurmat li s-Sur Kevin Morris qed jieħu ħsieb isegwi l-każ. Kien hemm qbil li għandha tintbagħat komunikazzjoni lill-Onor. Mario Demarco b'kopja lill-Onor Prim Ministru u l-Onor Chris Said.

- 3.5. Is-Sinj. Cuomo infurmat li kienet waslitilha talba biex tkun miżbura sigra tal-ħarrub fi Triq il-Wirt Naturali. Hija pprezentat ukoll ritratt ta' din is-sigra tisporgi sewwa fit-triq.
- 3.6. Is-Sinj. Cuomo pprezentat kopja ta' ittra mingħand l-Ombudsman dwar ilment li sar dwar parti minn Triq id-Dwieli. L-Ombudsman kien qiegħed iqis il-każ magħluq filwaqt li jirrakkomanda lir-residenti li l-ewwel trid issir talba mir-residenti lil Transport Malta biex tkun iffurmata dik il-parti tat-triq in kwistjoni.

#### 4. L-ATTIVITÀ TAL-MILIED

- 4.1. Is-Sinj. Maria Vella infurmat li kienet tkellmet mas-Sinjura Vella li toffri *story telling* u li lesta tagħmel nofs siegħa *story telling*. Kien hemm qbil li din għandha timmira li tibda fil-5:15pm.
- 4.2. Kien hemm diskussjoni wara li s-Sur Woods u s-Sinj. Vella lmentaw li l-informazzjoni lir-residenti se tasal wisq tard. Is-Sinj. Cuomo infurmat li hija kienet għamlet minn kollox biex l-informazzjoni tasal qabel iżda ma kienx possibbli min-naħa tal-amministrazzjoni. Hija infurmat li dan seta' kien minħabba li din id-darba kien hemm ix-xewqa li l-istampar isir bil-kulur u li hija kellha r-riservi dwar dan minħabba spejjeż.
- 4.3. Is-SE saħaq li s-Sinj. Cuomo kienet ipprovdiet l-informazzjoni kollha fil-ħin u li għalhekk żgur li ma kellha l-ebda forma ta' ħtija dwar dan. Huwa semma li d-dewmien kien dovut għall-fatt li fil-Kunsill kien hemm żewġ persuni inqas ikkumplimentata mal-fatt li kien hemm l-avveniment tal-Milied tal-Kunsill. Huwa kkonferma wkoll li, minħabba li din id-darba l-membri tal-Kumitat xtaqu li jkun stampat bil-kulur, la darba ma kienx possibbli li jsir *in-house*, l-amministrazzjoni kellha bilfors tibda billi titlob l-istimi u tikkordina d-disinn mill-ġdid minħabba li dak li kien diġà tlesta *in-house* ma kienx adegwat għal xogħol ta' *offset printing*. Fl-istess waqt huwa saħaq ukoll li se jkun tqassam ġimgħa qabel u li kien jemmen li kien żmien tajjeb biżżejjed għal attività bħal din.
- 4.4. Dwar l-ikel il-Kumitat kien infurmat li l-membri Maria Vella u Evelyn Muscat se jieħdu ħsieb jagħmlu xi kejkijiet filwaqt li Joe Woods se jirrangja biex jipprovd i x-xorb.
- 4.5. Kien hemm qbil li t-tiżjin isir ġurnata qabel l-attività fl-4pm.
- 4.6. Is-SE intalab ukoll biex jordna s-servizzi ta' fotografu.

#### 5. IL-FESTIVAL TAL-ĠELATI

- 5.1. Is-Sinj. Cuomo infurmat li kienet saret l-ewwel laqgħa fit-22 ta' Novembru fis-6:30pm biex ikun diskuss dan l-avveniment.

- 5.2. *Iċ-Chairperson* infurmat li s-Sur Mario Cuomo u Joe Bonello kienu fasslu pjanta tal-post biex ikun jista' jsir kalkolu ta' kif u kemm jistgħu jiddaħħlu *stalls*.
- 5.3. Is-Sinj. Cuomo pprezentat ukoll lista' ta' parteċipanti prospettivi biex tkun tista' tintbagħtilhom stedina għal dan l-avveniment.
- 5.4. Is-Sinj. Vella infurmat li kien hemm possibbiltà li jipparteċipaw ukoll Benna Ltd.
- 5.5. Kien qiegħed isir tentattiv ukoll biex jingieb il-*blood donation unit* u jsir arrangament mal-partiċipanti biex kull min jagħti d-demm jingħata kupun li jissarraf f'ġelat.
- 5.6. Is-Sinj. Cuomo infurmat li kienet għamlet kuntatt ma' *band* li kienu lesti li jiġu bla ħlas iżda jkunu jeħtieġu t-trasport.
- 5.7. Kien hemm qbil li l-attività ssir bejn l-10am u l-10pm.
- 5.8. Is-Sinj. Muscat irrakkomandat li tingieb it-terramaxka. Is-Sur Woods se jindaga biex possibilment din tingieb.

#### **6. ISCHOOL F'BAĦAR IĊ-ĊAGĦAQ**

- 6.1. Is-Sur Woods informa li kellu din l-idea ta' skola pilota ta' innovazzjoni biex tfal ta' bejn it-8 u t-12-il sena jitgħallmu jiġġeneraw u jikkomunikaw l-ideat. Il-ħsieb huwa li dan isir darba fil-ġimgħa. Dan għandu jkun tagħlim b'mod informali u li jagħmel it-tfal aktar kreattivi.
- 6.2. Għall-bidu l-ħsieb huwa li jkun hemm bejn 10 u 15-il tifel/tifla u li għandu jibda fit-tielet ġimgħa ta' Jannar.
- 6.3. Fuq rakkomandazzjoni tas-Sinj. Cuomo, biex ikun hemm impenn akbar mir-residenti, kien hemm qbil li possibilment issir laqgħa mal-ġenituri ħalli jkun spjegat lilhom il-benefiċċji ta' din l-inizjattiva.

#### **7. IL-ĠNIEN TA' BAĦAR IĊ-ĊAGĦAQ**

- 7.1. Kienu diskussi l-latrini u kif dawn jistgħu jkunu moħbija kemm jista' jkun biex joffru l-inqas impatt possibbli fuq ir-residenti tal-faċċata.
- 7.2. Is-Sinj. Cuomo infurmat li kienet ingħatat l-assigurazzjoni li se jithawwlu biżżejjed xitel biex il-faċċata tkun mgħottija.
- 7.3. Kien ikkonfermat li qed isir dak kollu possibbli biex ix-xogħol ikun lest kollu sal-20 ta' Diċembru għalkemm jista' jkun li l-inawgurazzjoni uffiċjali ssir f'Jannar 2012.

#### **8. PROGRAMM TA' XOGĦLIJET TA' BANKINI**

- 8.1. Is-SE informa li l-Kunsill diġà għandu kuntratt eżistenti u li jidhirlu li huwa fl-interess tal-Kumitat li jutilizza lillu għax inkella l-proċess jitwal ħafna iżjed jekk jiddeċiedu li jagħmlu sejha ġdida għall-offerti.
- 8.2. Is-SE informa wkoll li kienu meħtieġa permessi mingħand Transport Malta.

## 9. PJAN TA' ŻVILUPP GĦAL BAĦAR IĊ-ĊAGĦAQ

- 9.1. Is-Sur Woods ippreżenta numru ta' proposti għal Pjan għal Baħar iċ-Ċagħaq biex ikun il-bażi għal viżjoni għal Baħar iċ-Ċagħaq sas-sena 2020. Dan il-programm jinkludi f'ames punti għal titjib infrastrutturali u punti għat-tkabbir tal-identità fil-lokalità. Dwar tal-aħħar il-proposti jinkludu taħdidiet għall-komunità, korsijiet, komunikazzjoni effettiva u anki attivitajiet soċjali.
- 9.2. L-abbozz għandu jkun ippreżentat u diskuss f'laqgħat futuri biex, kif ikun finalizzat, ikunu jistgħu jsiru r-rappreżentazzjonijiet neċessarji lill-Ministeri u l-awtoritajiet konċernati.
- 9.3. Minħabba li waħda mill-proposti tinkludi mixtla ta' siġar indigeni, is-SE informa li kienet saret talba min-naħa tal-Parks tal-MRRA għal min jixtieq jagħmel xi haġa simili u għalhekk se jibgħat jinfurmahom dwar dan.
- 9.4. Is-SE intalab jagħmel tentattiv biex jinbidel il-*bus shelter* li hemm fi Triq il-Kosta minħabba l-istat li jinsab fih.

## 10. IS-SITWAZZJONI TAŻ-ŻONA TAL-ISCOOTS

- 10.1. Is-Sinj. Cuomo infurmat li kienet saret laqgħa fuq il-post wara li kienet ġiet infurmata li l-iscouts ta' B'Kara kienu talbu lill-Gvern Ċentrali biex jinbena ċint mad-dawra tal-art fir-responsabbiltà tal-iscouts iżda waqt il-laqgħa kien ġie stabbilit li l-iscouts kienu talbu zona ferm ikbar milli suppost u għalhekk ix-xogħol li kellu jsir twaqqaf.
- 10.2. Fid-dawl tad-deċiżjoni msemmija qabel (para. 9.3) kien hemm qbil li eventwalment jintalab ċint li jdawwar iż-żona li possibilment għandha ssir fiha l-mixtla.

## 11. HWEJJEĠ OHRA

- 11.1. Is-Sinj. Muscat fakkret fit-tabella tan-*no entry* li għandha titpoġġa fi Triq Xatt il-Palm.
- 11.2. Is-Sinj. Muscat talbet ukoll għall-kunsiderazzjoni ta' installazzjoni ta' bozza fi Triq l-Iżbark tal-Franċiżi. Hija kienet infurmat li din kienet diġà ġiet diskussa f'laqgħa preċedenti u kien hemm qbil li, minħabba li m'hemmx residenti, m'għandiex tkun installata bozza.
- 11.3. Is-Sinj. Muscat infurmat li kien hemm dawl imdawwar fi Trejgħet il-Kampanjol.
- 11.4. Is-Sinj. Muscat talbet biex isir it-tindif tal-kanal fi Triq id-Dwieli minħabba li allegatament qed jimblokka l-ilma tax-xita. Is-Sinj. Cuomo infurmata li kienet saret laqgħa fuq il-post fil-preżenza tal-Periti tal-Kunsill fejn kien stabbilit li l-kanal mhu qed iwassal għal imkien u għalhekk it-tindif tiegħu ma kienx jagħmel differenza.
- 11.5. Is-Sinj. Muscat irrappurtat li kien infetaħ parti minn ħajt li jdawwar il-plot bejn Triq l-Iskall u Triq is-Sikka allegatament minn kuntrattur biex ħadem fuq żvilupp biswit. Għandhom isiru r-rapporti meħtieġa biex dan il-ħajt jerga' jittella' kif kien.

- 11.6. Is-Sinj. Cuomo fakkret li kien hemm iċ-ċint fi Triq ir-Ridott li għadu ma ġiex irrangat.
- 11.7. Is-Sinj. Cuomo waslulha rapporti li meta sar it-tindif mill-kuntrattur tal-ġonna l-ħaddiema tefgħu l-ħaxix li qatgħu fis-sit viċin il-pompa tad-drenaġġ. Jekk dan hu l-każ m'għandux ikun aċċettat.
- 11.8. Is-Sinj. Cuomo fakkret fil-bżonn tat-tibdil tal-boards tal-bring in sites speċjalment fi Triq is-Sikka.
- 11.9. Is-Sinj. Cuomo kellha rapporti li r-reċipjenti tal-ħmieġ tal-klieb mhux qed jitbattlu.
- 11.10. Is-Sinj. Cuomo fakkret li l-mera ta' Triq Xatt il-Palm kellha titneħħa u titpoġġa fi Triq id-Dwieli.
- 11.11. Is-Sinj. Vella rrappurtat li l-kuntrattur mhux qed jiġbor il-borża l-griza minn Triq Qalet Marku ma' Triq id-Dwieli.
- 11.12. Is-SE fakkar li kien hemm it-talba mill-kuntrattur tal-ġonna biex jiġihallas għall-ħamrija li ma kienx ikkalkula fil-biċċa xogħol ta' tisbiħ li kienet saret fid-daħla ta' BIĊ. Għalkemm il-Kumitat qabel li ma kienx sewwa li ma ttiħditx in konsiderazzjoni tagħha minn qabel, ħass li, biex juri sens ta' rieda tajba, għandu jhallas l-ammont rikjest iżda jkun imwissi li darb'oħra ma jkunx aċċettat każ ieħor simili.
- 11.13. Is-Sinj. Cuomo infurmat li għall-korsijiet li organizza d-Dipartiment tal-Gvern Lokali żewġ persuni biss kienu attendew filwaqt li l-lecturer kien wasal tard ħafna. Hija sostniet li dan ma kienx aċċettabbli u għalhekk ma ħassitx li kellha tibqa' tattendi. Il-Kumitat qabel li għandha tintbagħat l-oġġezzjoni lid-Dipartiment f'dan is-sens.

## 12. TMIEM IL-LAQGĦA

- 12.1. Kien hemm qbil unanimu li l-laqgħa li jmiss issir nhar it-Tnejn 16 ta' Jannar 2012 fil-5:30pm.
- 12.2. Il-laqgħa intemmet fil-10:55am.

Mary Anne Cuomo  
Chairperson

Paul Gatt Dip.Mgmt (Henley), MIM  
Segretarju Eżekuttiv